

Ár 2010, hin 20. apríl

45.

10/00303 Kommunustýrisskipanin, dagføring Ferðslunevndin og staðbundnar nevndir

Kommunustýrislógin ásetur í §5, at "kommunustýrið skal áseta nærri reglur um síni stýrisviðurskifti í eini kommunustýrisskipan. Uppskot og broytingaruppskot til kommunustýrisskipan skulu hava tvær viðgerðir við í minsta lagi 14 daga millumbili. Vísandi til býráðssamtyktina 23. mars 2010 um ferðslunevndarheimildir, mælir nevndin býráðnum til at dagføra Kommunustýrisskipanina samsvarandi hesum, samstundis sum ásetingarnar um staðbundnu nevndirnar fyri Árnafjørð, Mikladal, Trøllanes, Svínoy og Norðoyri verða dagførdar og feldar inn í Kommunustýrisskipanina.

Býráðsins samtykt: Tilmælið samtykt.

46.

10/00280 Samskifti og fundir við peningastovnar 2010 – lántøkur

Í sambandi við avdráttarskáan, sum er innbygdur í inniverandi fíggarætlan býráðsins, hevur umsitingin, undir leiðslu av Fíggarnevndini, arbeitt við neyðugum lántøkum frá høvuðs lánveitarum kommununnar, sum eru Føroya Banki og Eik Banki. Kommunustýrislógin ásetur í §43, at "til lántøku, veðsetan, nýtslu av rakstraravlopi og tílíkum krevst samtykt frá kommunustýrinum" og víðari sigur sama lógargrein í stk. 2, at "er nettoskuldin meira enn ein álíkning eftir einum av landsstýrismanninum árliga ásettum skattaprosenti, krevst loyvi frá landsstýrismanninum til lántøku og til broytingar í lánitreytunum".

Við heimild frá Fíggarnevndini hevur umsitingin samráðst við nevndu peningastovnar, og fyriligja nú lániskjøp, sum 12. apríl 2010 vórðu lögð fyri Fíggarnevndina.

Fíggarnevndin beini máilð um lántøkurnar frá Føroya Banka og Eik í býráðið til staðfestingar.

Býráðsins samtykt: Samtykt at staðfesta lántøkurnar.

47.

10/00301 Grundøki til skúlabygging – Húsarhaldsskúli Føroya

Húsarhaldsskúli Føroya hevur áður søkt um grundøki til skúlabygging í Gerðabø. Í endurskoðaða býarplaninum legði býarplansbólkurin upp til, at økið niðanfyri Oyrarvegin varð lagt út sum C4, ætlað til undirvísingarendamál, mentan og íbúðarbygging, og varð hetta samtykt av býráðnum 6. mars 2007, áðrenn málið varð lagt fram til almenna framløgu. Nýggja ásetingin líkist nógv upprunaligu ásetingini fyri økið, sum var merkt D7.1 tilskilað "stovnum til undirvísingar og tílíkt".

Í framløgutíðini komu sum kunnugt inn fleiri kærur viðvíkjandi Gerðabøi, sum umframt at vera lagdur av til C4-øki eisini umfataði E2 (handilsøki ætlað til Føroya Keypsamtøku).

Tá kærutíðin var úti, viðgjørði býráðið málið enn einaferð (3.juli 2007), har endaliga samtyktin gjørdist, at E2 og C4 øki niðanfyri Oyrarvegin skuldi broytast til D2 (grønt øki) meðan D2-øki omanfyri vegin varðveitti sína støðu sum grønt øki.

Allir kærararnir finga skrivliga kunning um býráðssamtyktina.

Soleiðis samtykt bleiv málið sent Løgmláráðunum til góðkenningar, sum rúma tíð

aftaná sendi kommununi góðkenning uppá býarplanin/byggisamtyktina við undantak av m.a. Gerðabøi. Hetta grundað á, at Gerðabøur, í almennu framløguni hevði ligið sum E2 og C4, og mátti nýggj framløga til, um økið skuldi broytast til "grønt". Niðurstøðan hjá Løgmálaráðnum var, at Gerðabøur skuldi varðveita upprunaligu ásetingina sum var D7.1, inntil samtykta broytingin hevði uppfyllt ásetingarnar í lógini um almenna framløgu við kærumsøguleika.

Endurskoðanararbeiðið av býarplaninum hevur drigið út, og enn hevur ongin almenn framløga av broytingi av Gerðabøi verið. Økið er sostatt framvegis útlagt sum D7.1 "tilskilað stovnum til undirvísingar og tílíkt".

Sí skriv frá TU, dagfest 30. mars 2010, har sagt verður, at skúlabýgging á økinum sostatt er í stríð við seinastu býráðssamtykt, men er hinvegin í samsvar við tað, sum býarskipanarbólkurin í býarplanshøpi hevur mælt til, kann plaserast á økinum. Skal ætlanin kunna gerast veruleiki, má – sum tað fyrsta - býráðssamtyktin frá 3. juli 2007 broytast, og síðani má vanliga processin við býarplansbroyting fara í gongd. Tekniska Umsiting mælir til, at nevndir og býráð - í fyrstu syftu - bert taka støðu til býarplansbroytingina, og at vent verður aftur til innrætting av økinum, ognarviðurskipti o.a. seinni.

Tekniska Nevnd er 6. apríl 2010 positiv yvir fyri spurninginum um byggjoki til Húsarhaldsskúla Føroya men mælir til, at onnur staðseting verður funnin, møguliga við økisbroyting av vestara partinum av A9 til skúlaøki. Eisini vísir nevndin til, at skúlaøkið undir Fossum er tøkt til undirvísingarendamál. Spurningurin um D7.1-økið verður at seta í samband við arbeiðið at dagføra listan yvir varðveitingarverd økir í Klaksvík.

Mentanarnevndin mælir 7. apríl 2010 til, at ein heildarætlan verður funnin fyri framtíðar skúlabýgging í kommununi – hetta at leggja fyri aftur skjótast.

Byggi- og Býarskipanarnevndin tekur 8. apríl 2010 undir við viðtøkuni hjá Teknisku Nevnd, 07.04.2010. Nevndin er annars samd um, at verður einki varðveitingarverdugt funnið í D7.1, so eigur spurningurin um bygging á sunnaru hálvu av D7.1 at verða tikin upp aftur.

Fíggjarnevndin beinir 12. apríl 2010 málið í býráðið við tilmæli um, at støða verður tikin til tilmælið frá umsitingini, ið snýr seg um tey býarskipanarligu viðurskiptini.

Býráðsins samtykt: Samtykt, at økið niðanfyrir Oyravegin, sum sambært skrivi frá Løgmálaráðnum 10.06.2008 er lagt út sum D7.1 øki, framhaldandi verður tilskilað stovnum til undirvísingar og tílíkt, og at ein nýtsluætlan verður gjørd við atliti at varðveitingarverdum økjum.

48.

10/00311 Býtið av stuðli frá FSF til sparkivallir

Hátíðarhald og góðkenning av sparkivallunum á Helnabrekku, Norðoyri og við Tekniska Skúla var 27. mars 2010. Tí flytir FSF kommununi nú kr. 60.000,- pr. vøll sum ískoyti til girðingarnar. Formenninir í Teknisku Nevnd og Mentanarnevndini eru samdir um at luta hetta gjaldið javnt millum mentanarøkið og tekniska økið – kr. 90.000,- í part.

Tekniska Nevnd tekur hin 6. apríl 2010 undir við uppskotna býtinum í skrivi frá mentanarleiðaranum, 31.03.2010.

Mentanarnevndin tekur hin 7. apríl 2010 undir við tilmælinum frá umsitingini, 31.03.2010.

Fíggarnevndin tekur hin 12. apríl 2010 undir við Teknisku Nevnd, 06.04.2010 og Mentanarnevndini, 07.04.2010.

Býráðsins samtykt: Tilmælið samtykt.

49.

10/00302 Ruddingardagur 2010

Í skrivi, dagfest 6. apríl 2010, boðar TU frá, at ætlanin er at hava ruddingardagar í mai. Umsitingin fer eins og undanfarin ár at rudda í fjøruni á Borðoyarvík. Aðrar kommunalar deildir rudda somu økir, ið tey høvdu í fjør. Ætlanin er eisini at fáa skúlar, barnagarðar, ítróttarfeløg o.o. við í tiltakið. Sum liður í tiltakinum er ætlanin, at borgarar skulu fáa ein plantupakka leygardagin 15. mai. Kostnaðurin fyri hetta er kr. 40.000,- men hevur býargartnarin onga kontu í inniverandi fíggarætlan at vísa á til hetta endamál.

Tekniska Nevnd tekur á fundi 6. apríl 2010 undir við málinum og mælir til, at Tekniska Nevnd og Mentanarnevndin deila kostnaðin av plantupakkanum við 50% í part, og at tiltakið verður samskipað beinanvegin.

Í skrivi, dagfest 7. apríl 2010, vísir Mentanardeildin á tað óhepna í at seta tiltøk í verk, uttan at hesi hava játtan á fíggarætlanini, tí tað elvir til, at takast má frá øðrum játtanum, og mælir tí frá at játta.

Mentanarnevndin mælir á fundi 7. apríl 2010 til, at kr. 20.000,- verða játtaðar av "Upplýsing um Klaksvík", og at á komandi fíggarætlan verður serskilt sett av til "plantupakka" hjá býargartnaranum.

Heilsunevndin tekur á fundi 8. apríl 2010 undir við Teknisku Nevnd 06.04.2010.

Fíggarnevndin tekur á fundi 12. apríl 2010 undir við Teknisku Nevnd 06.04.2010, Mentanarnevndini 07.04.2010 og Heilsunevndini 08.04.2010, og at tann tekniski fíggingarparturin verður borin av kontubólkinum "Renovatióin". Samstundis minnir nevndin á regluna um, at allar samtyktir í nevndum vísa til ta kontu, sum skal bera viðkomandi útreiðslur.

Býráðsins samtykt: Tilmælið frá FÍN samtykt.

50.

10/00253 Ársroknskapur 2009 – Dr. Margrethu Barnagarður

Grannskoðaði roknskapurin 2009 fyri Dr. Margrethu Barnagarð vísir eina minni nýtslu uppá 385 tkr. Sí skriv frá Roknskapardeildini, dagfest 30.03.2010, har mælt verður til at góðtaka roknskapin fyri 2009, og at krevja inn samanlagt kr. 335.303,- vísandi til uppgerð, sum vísir, at barnagarðurin hevur nógv mikið av peningi til at reka verandi virksemi, hóast kommunan fær nevndu kr. 335.503,- útgoldnar.

Fíggarnevndin beinir 12. apríl 2010 málið umvegis Sosialu Nevnd, 19. apríl, í býráðið.

Sociala Nevnd góðkennir á fundi 19. apríl roknskapin og tekur undir við tilmælinum frá roknskaparleiðaranum, dagfest 31.03.2010.

Býráðsins samtykt: Tilmælið samtykt.

51.

10/00220 Ársroknskapur og grannskoðanarfrágreiðing 2009 fyri Mylnuhúsið

Grannskoðaði roknskapurin 2009 fyri Mylnuhúsið vísir eina minni nýtslu uppá 368 tkr. Sí skriv frá Roknskapardeildini, dagfest 30.03.2010, har mælt verður til at góðtaka roknskapin fyri 2009, samstundis sum staðfest verður, at likviditeturin hjá stovninum er vánaligur, og verður tí mælt frá at krevja avlopið innaftur til kommununa.

Fíggjarnevndin beinir 12. apríl 2010 málið umvegis Sosialu Nevnd, 19. apríl, í býráðið.

Sociala Nevnd góðkennir á fundi 19. apríl 2010 roknskapin. Nevndin samtykti eisini, at Mylnuhúsið kann fáa loyvi til at nýta ov nógv goldna stuðulin fyri 2009 til átrokandi ábøtur, og nevndin ynskir at fáa eina útgreining yvir hesar ábøtur.

Býráðsins samtykt: Tilmælið samtykt.

Fundurin lokin